



జనవరి ఆర్థిక పరిస్థితి అంతంతమాత్రంగా ఉంటుంది. వ్యవహారాలలో తొందరపాటు వద్దు. ప్రత్యర్థులు సమస్యలను సృష్టించినా అధిగమిస్తారు. సభలు, సమావేశాలలో చురుకుగా పాల్గొంటారు. గృహం, వాహనాలు కొనుగోలు యత్నాలు సాగిస్తారు. బంధువులను కలుసుకొని ఆనందంగా గడుపుతారు. సన్నిహితుల నుండి ముఖ్య సమాచారం అందుకుంటారు వృత్తి, వ్యాపారాలలో స్వల్ప మార్పులు వుంటాయి. క్రయవిక్రయాలలో స్వల్పలాభాలు పొందుతారు. శ్వేతార్క గణపతిని నిత్యం సిద్ధగంధంతో పూజించడం చెప్పదగినది. మీ మనోభావాలను వ్యక్త పరచకుండా ఎదుటివారు చెప్పేది ఆసాంతం వినండి.

ఫిబ్రవరి ఆదాయ, వ్యయాలు ప్రధాన ప్రస్తావనాంశాలవుతాయి. ఇలా చేయి, అలా చేయి అని ఉచిత సలహాలిచ్చే వారు ఎక్కువవుతారు. రావలసిన బిల్స్, క్లెమ్స్ కొంత జాప్యం మీద చేతికంది వస్తాయి. అన్ని కార్యక్రమాలు విజయవంతం కావాలనే దృఢ సంకల్పంతో మీరు అడుగులు ముందుకు వేస్తారు. అయితే ఓర్పు, సహనాలుకలిగి ఉండటం చెప్పదగినది. పెట్టుబడుల విషయంలో జాగ్రత్తలు అవసరం. తొందరపాటు తనం, దుడుకుతనం చోటు చేసుకుంటాయి. ఇతరులకు మాట ఇచ్చేముందు మీ పరిధులను పరిగణలోనికి తీసుకోండి. నిత్యం సర్వరక్షాచూర్ణంతో స్నానమాచరించండి.

మార్చి స్వయం కృతాపరాధాలు చోటు చేసుకుంటాయి. అటు వృత్తి, ఉద్యోగాల విషయంలో గానీ, ఇటు కుటుంబ వ్యవహారాలలో గానీ శారీరకంగా, మానసికంగా శ్రమిస్తారు. వత్తిడికి లోనవుతారు. అనతికాలంలో ప్రారంభించబోయే వ్యాపారాల నిమిత్తం, నిర్వహించవలసిన శుభకార్యాల నిమిత్తం కావలసిన వనరులను సమకూర్చుకోగలుగుతారు. ఆధ్యాత్మిక కార్యక్రమాలలో పాల్గొంటారు. బంధువర్గంతో అభిప్రాయ భేదాలు చోటు చేసుకుంటాయి. వృత్తి, ఉద్యోగాల పరంగా చెప్పుకోదగిన ఇబ్బందులేర్పడవు. మిత్ర వర్గంలోనికి కొత్తవారికి చోటు కల్పించకండి. నిత్యం నాగసింధూరం ధరించడం చెప్పదగినది.

ఏప్రిల్ ఈ మాసం ఈ రాశి వారు ఎంతగానో శ్రమించి వ్యయప్రయాసలకోర్చి ఓ కార్యక్రమాన్ని పూర్తి చేయగలుగుతారు. ధనం అధికంగా ఖర్చు అవుతుంది. ఈ రాశి విద్యార్థినీ, విద్యార్థులు మరింత శ్రద్ధను కనబరచ వలసి ఉంటుంది. నిత్యం సరస్వతీ తిలకం ధరించడం వీరికి చెప్పదగినది. నిర్మాణ సంబంధమైన విషయాలు, స్పెక్యులేషన్ కు సంబంధమైన విషయాలలో ఆచి,తూచి వ్యవహరించండి. కుటుంబ సమస్యలపై దృష్టిని సారిస్తారు. సామాజిక సేవా కార్యక్రమాలలో పాలుపంచుకుంటారు. నిత్యం రుద్రకవచం పఠించండి.

మే ఈ మాసం నూతన విద్య, ఉద్యోగావకాశాలు లాభిస్తాయి. దీర్ఘకాలిక సమస్యలు తీరి ప్రశాంతత పొందుతారు. ప్రముఖులతో పరిచయాలు ఏర్పడతాయి. భూముల విషయంలో నూతన అగ్రిమెంట్లు చేసుకుంటారు. ఋణాలు తీరుస్తారు. కొన్ని అవకాశాలు అప్రయత్నంగా లాభిస్తాయి. భాగస్వామ్య వ్యాపారాలు లాభసాటిగా సాగుతాయి. వివాదాస్పదమైన అంశాలలో తలదూర్చకండి. అనుకూల వాతావరణం కొత్త ఆశలకు దారితీస్తుంది. అధికారులు, సహోద్యోగులతో సామరస్యంగా మెలగి లాభ పడతారు. సంఘసేవకార్యక్రమాలలో చురుకుగా పాల్గొంటారు.

జూన్ ఈ మాసం సంఘంలోని ప్రముఖులతో పరిచయాలు ఏర్పడతాయి. ఆర్థిక పరిస్థితి మెరుగుపడుతుంది. కొత్త పెట్టుబడులకు అనుకూల సమయం. కోర్టుకేసులు పరిష్కారమవు తాయి. వృత్తి, వ్యాపారాలు అభివృద్ధి చెందుతారు. రాజకీయ, కళారంగాలోని వారికి ప్రభుత్వం నుండి ఆహ్వానాలు అందుతాయి. గృహం కొనుగోలు యత్నాలు ఫలిస్తాయి. శుభకార్యాలలో బంధుమిత్రులను కలిసి ఆనందంగా గడుపుతారు. బ్యాంక్ ఋణాలు మంజూరవుతాయి. దీర్ఘలోచనలు కొనసాగుతాయి. నిత్యం నాగసింధూరం ధరించడం చెప్పదగిన సూచన.

జూలై ఈ మాసం భూముల విషయంలో ఏర్పడిన వివాదాలు పరిష్కారదశకు చేరుకుంటాయి. ఆరోగ్యం వాహనాల విషయంలో మెలకువ అవసరం. సంతాన విద్యా, విషయంలో నూతన బాధ్యతలు చేపడతారు. సోదరి, సోదరులతో విభేదాలు తలెత్తుతాయి. చిన్ననాటి మిత్రుల ద్వారా కీలక సమాచారం తెలుసుకుంటారు. వృత్తి వ్యాపారాలలో స్వల్ప లాభాలు పొందుతారు. పలుకుబడి కలిగిన వ్యక్తులతో పరిచయాలు ఏర్పడతాయి. స్వల్పకాల పరిచితుల వలన అధికంగా లాభపడతారు. ఇంటి యందు, వ్యాపార కేంద్రమందు అష్టమూలికా గుగ్గిలంతో ధూపం వేయండి.

ఆగస్టు ఈ మాసం వ్యతిరేక వాతావరణంలో అనుకూల ఫలితాలు సాధించడానికి విశేషంగా కృషి చేస్తారు. నష్టం రావలసిన చోట నష్టం రాదు. కొద్దిపాటి మానసిక ఆందోళనకు గురి అయినా, ఆచరణలో చెడు ఫలితాలను అందుకోరు. విదేశాలలోని మీ బంధుమిత్ర వర్గ సహాయ సహకారాలను అందుకుంటారు. ముఖ్యమైన జరిలమైన సమస్యలు పరిష్కారమవుతాయి. స్పెక్యులేషన్ మధ్యస్థంగా ఉంటుంది. మీ మీద నమ్మకమును, గుడ్విల్ను ఋజువు చేసుకుంటారు. ముఖ్యమైన ప్రయాణాలు తత్సంబంధిత యత్నాలు కొంత ఆలస్యముగా సానుకూల పడతాయి. నిత్యం అష్టమూలికాతైలంతో దీపారాధన చేయండి.

సైబిందరు ఈ మాసం తనఖాలో ఉంచిన డాక్యుమెంట్స్‌ను విడుదల చేసుకుంటారు. ఇతరులకు సైతం సహాయ సహకారాలు అందించగలుగుతారు. వృత్తి ఉద్యోగ వ్యాపారాలు సానుకూలంగా ఉంటాయి. వివాహాది శుభకార్యాలకు హాజరవుతారు. వీసా, పాస్‌పోర్ట్ అంశాలు కలిసి వస్తాయి. రాజకీయ విభేదములకు ఆస్కారమున్నది జాగ్రత్త వహించండి. స్వంత విషయములలో ఇతరుల జోక్యమును రానీయకండి. పంచాయతీలు మధ్యవర్తిత్వములు చోటు చేసుకుంటాయి. ఏది లాభించే అంశమో! ఏది నష్టపరిచే అంశమో! తెలివిగా తెలుసుకొని తదనుగుణంగా మసలుకుంటారు. సంఘంలో గౌరవ ప్రతిష్ఠలు పెంపొందుతాయి.

అక్టోబరు ఈ మాసం నిర్మాణాత్మకమైన నిర్ణయాలను అమలు చేయుటకు తగిన వ్యక్తులు కలుస్తారు. బరువైన కొన్ని బాధ్యతలను దించుకుంటారు. వెనువెంటనే కాకపోయినా మీ నిజాయితీ శ్రమ గుర్తింపుకు వస్తాయి. ఉద్యోగములో స్థానము పదిలముగా ఉంటుంది. వ్యాపారపరముగా చెప్పుకోదగిన లాభాలు రాకపోయినా నష్టాలు ఉండవు. ఆర్థిక సర్దుబాటులలో మీ వ్యూహాలు ఫలిస్తాయి. ప్రజాసంబంధాలు మెరుగ్గా ఉంటాయి. మిత్రులతో కలిసి ఆనందంగా కాలం గడుపుతారు. జీవితభాగస్వామి సహాయసహకారాలు అందు కుంటారు. నిత్యం శ్రీవేంకటేశ్వర స్వామి వారిని సిద్ధగంధంతో పూజించండి.

నవంబరు ఈ మాసం మీ శక్తి సామర్థ్యములు ప్రతిభ, ఆకస్మికముగా కొంత మందికి గుర్తుకు వస్తాయి. మంచి అవకాశములను గురించి గతములో చేసిన ప్రయత్నములు ఇప్పుడు అక్కరకు వస్తాయి. వృత్తి, ఉద్యోగ వ్యాపారముల స్థితి చెప్పుకో తగిన స్థాయిలో మెరుగవుతుంది. కోర్టు వ్యవహారములు రాజకీయ వ్యవహారము లకు అను కూలము. గృహనిర్మాణ సంబంధమైన విషయములు స్వల్ప మార్పులకు చోటు చేసుకుంటాయి. కుటుంబములోని వారి ఆరోగ్య విషయమై ప్రత్యేక శ్రద్ధ కనబరచ వలసి ఉంటుంది. ఏదేని ఒక విషయాన్ని అమలు పరిచేముందు పూర్వాపరాలను పూర్తిగా తెలుసుకుని రంగంలోకి దిగండి.

డిసెంబరు ఈ మాసం ఈ రాశి వారికి అభివృద్ధి కార్యక్రమములు ఆచరణలోనికి వస్తాయి. స్పెక్యులేషన్ వైపుకు మొగ్గు చూపే కన్నా స్థిరాస్తుల కొనుగోళ్ళ పైన పెట్టుబడిని మదుపును చేయుట మంచిది. ప్రయాణములు చర్చలు లాభిస్తాయి. దైవ కార్యములను శుభకార్యములను నిర్విఘ్నముగా పూర్తి చేస్తారు. ఆధునిక సాంప్రదాయ పద్ధతులను వ్యతిరేకిస్తారు. సనాతన సాంప్రదాయ విషయముల మీద ఆసక్తిని కనబరుస్తారు. దూరప్రాంతములలోని మీ వారికి సహాయములను చేయవలసి వస్తుంది. నిత్యం ఆరావళి కుంకుమతో మహాలక్ష్మీదేవిని పూజించండి. ఋణాలను ఇవ్వకపోవడం ఉత్తమం.